

धर्मप्रांतीय उपासना आयोग
महिन्याच्या पहिल्या शुक्रवारचा पवित्र तास
७ सप्टेंबर २०१८

प्रारंभीचे गीत : (अतिपवित्र ख्रिस्तशरीर साकामेंत वेदीवर आणले जात असताना) भजतो तुला भक्तीने ३०८ प्रमुख : नाझरेथच्या पवित्र कुटुंबात जन्माला आलेला, पवित्र मरिया आणि संत योसेफ यांच्या प्रेमळ छायेत, प्रभूच्या ज्ञानात व कृपेत वाढलेला, कुटुंब-भेटी देऊन लोकांच्या सुग्रदुःखाशी एकरूप ज्ञालेला, कौटुंबिक वातावरणात देवराज्याची घोषणा करणारा, विश्ववापी ख्रिस्तसभारूपी कुटुंबाचे मस्तक असलेला प्रभू येशु ख्रिस्त भाकरीच्या रूपात आपल्यामध्ये उपस्थित ज्ञालेला आहे. मनोभावे त्याला वंदन करू या. (शांतता) कृपया खाली वसा .

आजच्या ह्या पवित्र तासाच्या मंगल वातावरणात आपण “ख्रिस्ती कुटुंब सा-या जगाचा प्रकाश” या विषयावर मनन-चिंतन करणार आहोत . अगदी सुरवातीलाच आपल्या कुटुंबातील विविध कृपादानांची आठवण करू या आणि परमेश्वराचे आभार मानू या . . . आपले घरदार... कामकाज... आई-वडील... मुले-बाळे... आजी- आजोवा... नातू- नातवंडे... धनदौलत... कामधंदा... शेजारी-पाजारी... आरोग्य... शिक्षण... सण सोहळे... पैसा-अडका... कौटुंबिक सुखशांती... आध्यात्मिक कृपादाने... अशा सर्व प्रकारच्या कृपादानांची आठवण करून परमेश्वराला मनापासून धन्यवाद देऊ या (शांतता).

आपला ख्रिस्ती समूह किंवा गावपरिवार, हे सुद्धा एक कुटुंब आहे... गावातील सेवकनेते... पैरीश कौन्सिल सदस्य... विविध संघटनांचे पदाधिकारी... गावपातळीवरील कार्यक्रम... सभा-वैठका... सुखासमाधानाचे प्रसंग... कुटुंबभेटी... श्रद्धा बांधणीचे उपक्रम... अशा सर्व घटकांद्वारे गावपरिवाराला लाभलेल्या विविध कृपादानांवद्दल आपण परमेश्वराचे आभार मानू या . (शांतता).

आपले(नाव) धर्मग्राम हा सुद्धा एक मोठा परिवार आहे. आपले प्रमुख धर्मगुरु रे.फा. (नाव) आणि त्यांचे सहकारी धर्मगुरु ह्यांच्या अनमोल योगदानावद्दल, धर्मग्रामातील विविध चर्च संलग्न संघटना, विविध वयोगट, उपक्रम, कार्यक्रम, इमारत, अर्थ व मालमता समिती, तसेच वेळोवेळी परमेश्वर विविध मार्गानी आपल्यावर जो उपकार करतो त्यावद्दल आपण परमेश्वराचे आभार मानू या . (शांतता).

आपला वसई धर्मप्रांत हे सुद्धा एक श्रद्धेचे कुटुंब आहे. आर्चिविशप फेलिक्स मच्याडो ह्यांच्या रूपाने आणि असंख्य धर्मगुरु व व्रतस्थ बंधु-भरिनी ह्यांच्या रूपाने आपल्या या आध्यात्मिक कुटुंबाला समर्थ मार्गदर्शक लाभलेले आहेत. धर्मप्रांतात कार्यरत असलेल्या विविध संस्था, संघटना, आयोग, शाळा, कॉलेजेस, हॉस्पीटल्स, अनाथालये, वृद्धाश्रम, पाळकीय मार्गदर्शक केंद्रे, अशा सर्व घटकांद्वारे आपल्या विविध गरजा भागविल्या जात आहेत. त्यावद्दल परमेश्वराचे आभार मानू या . (शांतता).

आपले कुटुंब ही एक छोटीशी ख्रिस्तसभा आहे आणि जगभरची ख्रिस्तसभा हे एक विशाल असे कुटुंब आहे. पोप फान्सिस ह्यांच्यासारखे ऋषीतुल्य व पितृतुल्य परमाचार्य या विश्ववापी कुटुंबाची धुरा अत्यंत समर्थपणे सांभाळीत आहेत. अशा ह्या श्रद्धावंतांच्या कुटुंबात यंदा परमेश्वरी करूणेवर विशेष चिंतन-मनन सुरु आहे. पोप, कार्डिनल्स व विशेष ह्यांच्या मार्गदर्शनावद्दल व प्रेरणेवद्दल आपण थोडा वेळ शांत राहून परमेश्वराला धन्यवाद देऊ या . (शांतता).

प्रतिसाद : मीठ तुम्ही या पुण्यभूमीचे किंवा देवाचे प्रेम आम्हावरी, आमुचे प्रेम देवावरी

चिंतन : आजच्या शुभवर्तमानात प्रभू येशू ग्रिस्त आपल्याला दोन उपमा देतो : मीठ आणि प्रकाश. जेवणाला रुची आणणे आणि वस्तू टिकाऊ बनविणे असे दोन गुणधर्म मिठामध्ये असतात. ग्रिस्ती माणसाचे जीवन रुचकर असायला हवे आणि लोकांना श्रद्धेत टिकण्यासाठी त्यांनी मदत करायला हवी. आज आपण “ग्रिस्ती कुटुंब : जगाचा प्रकाश” या विषयावर खास चिंतन करणार आहोत.

येशू म्हणतो “तुम्ही जगाचा प्रकाश आहात” ग्रिस्ती माणसाने आपल्या कुटुंबातील प्रकाश केवळ आपल्याच लोकांपर्यंत मर्यादित ठेवू नये. दिवा लावून मापाखाली झाकून ठेवीत नसतात. त्याप्रमाणे आपले सद्गुण लपवून ठेवू नयेत. “डोंगरावर वसलेले नगर लपू शकत नाही” हे वाक्य म्हणताना खुद येशू डोंगरावर बसलेला होता. तो सर्वांना दिसू शकत होता. पापी माणसाला प्रकाशाची भीती वाटते कारण त्याची कृत्ये अंधाराची असतात. नीतिमान मोकळ्या मनाने प्रकाशात वावरतो. “तुमचा प्रकाश लोकांसमोर असा पढू या की त्यांनी तुमची सत्कर्म पाहून तुमच्या स्वर्गातील पित्याचे गौरव करावे”. इथे ‘सत्कर्म’ आणि ‘गौरव’ या दोन शब्दांवर आपण मनन करू या.

मूळात ‘सत्कर्म’ ही नियमशास्त्र व शब्दाथाचे पालन यांच्याशी संबंधित होती. ग्रिस्तसभेने आज शरीराशी संबंधित सात व आत्म्याशी संबंधित सात दयाकृत्ये करण्यास ग्रिस्ती माणसाला पाचारण केलेले आहे. त्यापैकी कोणती दयाकृत्ये आपण करतो ते तपासून पाहू या.

अ) शरीरासंबंधी (सावकाश वाचावे) : १. भुक्लेल्यांना अन्न देणे. २. तहानलेल्यांना पाणी देणे. ३. उघड्यांना वस्त्र देणे. ४. निराश्रितांना आश्रय देणे. ५. वंदिवानांचे समाधान करणे. ६. आजा-यांना भेटी देणे. ७. मेलेल्यांना पुरणे. (शांतता).

ब) आत्म्यासंबंधी (सावकाश वाचावे) : १. चुक्लेल्यांना बोध करणे. २. अजाणांना शिकविणे. ३. संशियतांची शंका दूर करणे. ४. दुःखितांचे सात्वन करणे. ५. अपराध्यांना मनापासून क्षमा करणे. ६. जिवंत व मेलेल्यांसाठी देवाजवळ प्रार्थना करणे. ७. नम्रपणा स्वीकारणे.

थोडावेल शांत राहून कोणते दयाकृत्ये करण्यास परमेश्वर आपणास प्रेरणा देत आहे ते शोधून काढू या.

गायन : करशील जे गरीबांसाठी ११६

चिंतन पुढे सुरु : येशूच्या प्रवचनातील दुसरा शब्द आहे “गौरव”. प्रभू येशू म्हणतो, “आपल्या स्वर्गीय पित्याचे गौरव व्हावे”. कार्डिनल न्यूमन हयांनी लिहिलेल्या कवितेत म्हटले आहे, “हे प्रभो, सर्वत्र केवळ तुझाच प्रकाश पसरविण्यास आम्हाला सहाय्य कर. आमच्या सत्कार्यावद्दल जेव्हा लोक आमची सुती वा प्रशंसा करतील तेव्हा तूच आमच्या सत्कार्याचा उगम आहेस व लोकांसमोर पसरणारा आमचा प्रकाश हा तुझ्याकडून येत असतो याची नम्रपणे जाणीव ठेवण्यास आम्हाला सहाय्य कर”. थोडावेल शांत राहून परमेश्वराने आपल्या कुटुंबावर, आपल्या वैयक्तिक जीवनात केलेल्या सर्व उपकारांवद्दल त्याचा गौरव करू या. (शांतता).

समर्पण : “गिव्रस्ती कुटुंब जगाचा प्रकाश” या विषयावर मनन-चिंतन करीत असतानाच आता आपण येशूच्या हृदयास आपल्या कुटुंबाचे समर्पण करू या . सुरुवात स्वतःपासून करू या . परमेश्वराने दिलेले शरीर, मन, आत्मा, हृदय, बुद्धिमत्ता, शक्ती, आरोग्य, विचारशक्ती, स्मरणशक्ती, कल्पनाशक्ती, आपले व्यक्तीमत्त्व, परमेश्वराच्या चरणाशी अर्पण करू या . आपले डोळे, कान, नाक, त्वचा, जीभ ही पंचेदिये येशूच्या दिव्य उपरिथितीत शुद्ध करून घेऊ या . आपला भूतकाळ, वर्तमानकाळ, भविष्यकाळ प्रभूच्या अतिपवित्र हृदयाला समर्पित करू या . आपल्या इच्छा-आकांशा, योजना-स्वप्ने, हेतू, विनंत्या, चिंता-विवंचाना, सुखदुःखे सर्व... सर्व प्रभूच्या पायांपाशी ठेवू या . (शांतता)

समर्पण पुढे सुरु : आता आपले संपूर्ण कुटुंब आपण येशूच्या अतिपवित्र हृदयास समर्पित करू या . आपले जन्मदाते आईवडील, भाऊ-बहिणी, मुले-बाळे, जमीन-जुमला, घर-दार, संसार, कामकाज, कुटुंबातील अडी- अडचणी, आजार, संकटे, दुःखे, गरजा, कौटुंविक नातेसंबंध, लहान-थोर माणसे, भाव-भावना, अचार-विचार, दैनंदिन कार्यक्रम, नजिकच्या काळातील अपेक्षित घटना, प्रसंग, नोकरी-व्यवसाय, नाती-गोती, सर्व सर्व येशूच्या अतिपवित्र हृदयास समर्पित करू या . शांतपणे सर्व काही येशूच्या हाती सोपवू या . (शांतता) .

येशूच्या हृदयास कुटुंबाचे समर्पण : आता आपण सर्वजण ‘येशूच्या हृदयास कुटुंबाचे समर्पण’ ही प्रार्थना एकत्र म्हणणार आहोत . (मला गाऊ दे - पा . ३००, क . ५६९, वसुंधरे गा - पा . ३०४)

श्रद्धावंताच्या प्रार्थना :

आपले उत्तर : हे येशू, आमचे कुटुंब तेजोमय बनव .

१. संपूर्ण जगभरच्या गिव्रस्तसभारूपी कुटुंबाचे नेतृत्व करणारे पोप फान्सिस, आर्चिविशप फेलिक्स, आपल्या धर्मग्रामाची धुरा वाहणारे आपले प्रमुख धर्मगुरु आणि त्यांचे सहकारी, व्रतस्थ, ब्रदर्स आणि सिस्टर्स ह्या सर्वाना प्रभूने आपल्या ज्ञानाने व प्रेमाने प्रकाशित करावे म्हणून आपण प्रार्थना करू या .

२. सर्व गरीव व गरजू कुटुंबामध्ये परमेश्वराच्या कृपचा पकाश पसरावा व सर्व मिशनरींना आपले करूणेचे कार्य करण्यास पवित्र आत्म्याचे विशेष वळ व प्रेरणा लाभावी म्हणून आपण प्रार्थना करू या .

३. आपल्या धर्मग्रामातील संत विन्सेंट डी पॉल सोसायटीच्या दत्तक कुटुंबात श्रद्धा, आशा व प्रीती ह्याचे प्रकाशकिरण पोहोचावेत तसेच मिशन मित्रमंडळाच्या भरीव कार्याद्वारे मिशन भागातील कुटुंबात प्रभूप्रेमाचा प्रकाश पसरावा म्हणून आपण प्रार्थना करू या .

४. आपल्या धर्मग्रामातील विविध कुटुंबामध्ये जे आजारी, वृद्ध, एकाकी, निराधार, वेकार, व्यसनी आणि समस्याग्रस्त व दुःखी आहेत त्यांच्या जीवनात आपल्या सल्कार्याचा प्रकाश झळकावा व त्याद्वारे आपल्या स्वर्गातील पित्याचा गौरव व्हावा म्हणून आपण प्रार्थना करू या .

(स्थानिक गरजा इथे मांडता येतील) आपल्या कुटुंबाच्या गरजा प्रभू येशूच्या पायांपाशी ठेवू या .

अतिपवित्र साक्रांतेच्या आशीर्वादाची प्रार्थना आणि आशीर्वाद